

OKOTOVA2025



ASSEMBLIES OF GOD
CHURCHES IN NEW ZEALAND INC

Talai Au



Dusidusi
Ni Masu

Ni sa bula vlnaka

Na noqu vakavinavinaka vakalevu vei kemuni kece sara ena nomuni ciqoma mai na kaci ni sasaga ki na 21 na siga ni lolo kei na masu ni noda vakasaqara na Kalou. Me vaka e a yaco mai ena yabaki sa oti, eda sa nuitaka tale na noda sasaga vata oqo, ena kena muri na veika e toqai tiko ena tikidua ni dusidusi ni masu oqo, me veivuke vakatabakidua ki na noda vakavakarautaki keda ki na draki ni Koniferedi ni AGNZ ena yabaki oqo. Eda sa vakabauta tiko ni oqo edua na gauna e solia vei keda na Turaga ena basika kina na bula na vakabauta, kei na veivakaukauwataki vakayalo vaka bibi na noda gauna duadua vata kei na Kalou kei na vei tokani kei ira na tamata, sa rawa ni vukei keda meda 'lako yani kina'. Na nodai ulutaga "Talai Au". E kaya na parofi ta o Aisea, ni oti na nona 'raica na Turaga ni dabe tiko enai cewacewa vakaturaga, ka laveti cake ena vakacerecerei e dredre me vakamacalataki rawa na bula ni vakavinavinaka ena vuku ni Nona loloma vakavuqa ni Kalou sa rawa ni vukei keda me yacova sara na noda raici Koya.

Sa nuitaki tu ni da na vakatitobutaka na noda veikilai kei na Turaga me yaga ka uasivi sara vei keda, ena vuku ni loloma vakavuqa ni Kalou kei na veivakaukauwataki ni Yalotabu sa rawa ni tubu cake tikoga kina na noda veikilai kei Koya. Eda vakabauta na nona tulituliraki keda na Kalou vakai soqosoq lotu, na ekelesia ni gauna oqo meda i vakaraitaki ni bula kei na loloma ni Kalou, ni sa rawa vakalevu Vua me vakaraitaka vei keda na bula ena vuku ni nona loloma. Lako mai ena nanamaki ena noda bose levu oqo, meda mai rogoca vata na domo ni Kalou ni vosa yadua vei keda "ocei ena lako ena vukui kedatou" ka oqo e rawa ni vakaibalebale dina sara vei keda ena veigauna lagilagi kei na veidraki ni bula tani tale eso e dau tara mai na noda bula ni vakatulewa ka meda kakua kina ni da kurabui ni rawa ni da na vakila na domo lailai oya mo kaya kina, "o au oqo Turaga ni talai au"

Mo ni sautu ka qaqa tiko,

Terry Bradley
AGNZ General Superintendent



Moniti 22 Sepiteba


Siga 1

“Ena yabaki sa mate kina o Usaia na tui, ka’u a raica na Turaga, ni sa tiko e nai tikotiko vakaturaga, sa cecere ka toka sara ki cake, a sa robota na vale ni soro na nonai tiniyara. Era sa tu e cake vua ko ira na serafimi:

sa ya ono na tabadratou; e rua sa tabonaka kina na matana, e rua sa tabonaka kina na Yavana, ka rua sa vuka kina. A ra sa veikaciyaki, ka kaya, E dodonu, e dodonu, e dodonu, ko Jiova ni lewe vuqa: sa sinai ko vuravura taucoko ena nonai serau. A sa yavala nai lago ni katuba ena domo i koya sa kaci, ka sa curuoso na vale e na kubou. Au a qai kaya, isa koi au! Ni’u sa ca; ni’u sa tamata tebenigusu qeleqelewa, au sa tiko talega kei ira na tamata tebenigusu qeleqelewa: ni sa raica na Tui ko Jiova ni lewe vuqa na mataqu. Sa qai vuka mai vei au edua vei ira na serafimi, a sa taura e ligana na qilaiso sa waqa tu, sa kauta e nai saga ni buka mai nai cabocabo ni soro. A sa tara kina na gusuqu, ka kaya, Raica sa tau oqo ki na tebenigusumu; sa takali na nomu caka cala, ka sa bokoci na nomui valavala ca. Au a qai rogoca na domo ni Turaga, ni sa kaya, Ko cei meu tala, ia ko cei ena lako ena vukui keitou? Au a qai kaya, Koi au oqo, mo ni talai au”. Aisea 6: 1 – 8

Veika Me Masulaki

- Ni vosoti keimami na Kalou, na tamata gusu qeleqelewa. Ni vakasavasavataki au ena isopi kau na qai savasava. Vui au kau na qai vulavula vakalevu ka vakalailai na uca–vulavula. Turaga mo ni bulia e lomaqu na yalo e savasava, ka vakavouya e lomaqu na yalo e dei tiko (Same 51)
- Vinaka vakalevu Turaga na Dra ka liviraki sa vakasavasavataki keimami cake mai na uca–vulavula ka votai keimami vata ki na vuvale va–kalou. Keimami vakavinavinakataka na Nomuni Dra ni se cakacaka mana tikoga vei keimami, vuvale, soqosoqo lotu, kei na neimami vanua (Jn15) Ni kauta tani na veika sega ni vaka na lomamuni ena noqu bula. Vakasavasavataka laivi na veika e tawa vua rawa ena noqu bula ena bula ni soqosoqo lotu raraba. Ena vuku ni Nomuni loloma sa rawa vei keimami na veitokani ena vuku va–kalou kei na sasaga ni tuvatuva ni veika vakayalo me keimami lako ki na veivanua me vaka na Nomuni naki.
- Kaulotu raraba: Masulaki ira na tina, na tama, matavuvale taucoko sara enai tikotiko wavolivoliti keda, oira na noda lewe ni boselawa, to ni veisaqa, kei ira kece sara era veiqaravi tiko ena noda matanitu.
- Masulaki ira na daunikaulotu e vica oqo, Julian kei Monica Hawken (China, NZ based) Robert kei Margaret Hunt (Philippines, NZ based) Paul kei Jung–Dae Lee (Turkey)



Tusiti 23 Sepiteba

Siga 2

“Ni na bula ko ira vakaaduaga era sa masuta na Yaca i Jiova. Era na qai masu vakacava Vua era sa sega ni vakabauta? A ra vakabauti Koya vakacava era sa sega ni rogoca kina? Ia era na tukuna vakacava kevaka era sa sega ni talai? Me vaka na ka sa volai Sa lagilagi sara na yavadra era sa tukuna nai tukutuku vinaka ni veika vinaka”. Roma 10:13-15.

Veika Me Masulaki

- Vinaka vakalevu Kalou na Yalotabu na veivakabauti ni veitalai ki na noqui tikotiko meu vakadewataka nai tukutuku Vinaka. Au vakabauta nai tukutuku vinaka i Jisu Karisito, na Nona mate, Tucake tale mai na mate, ni sai koya ogo na kaukauwa ni Kalou sa kauta mai na bula tawamudu vei ira era vakabauti Koya. (Roma 1:16)
- Nida wasea tiko nai tukutuku vinaka eda sa vakatusa tiko ena vakabauta ni na levu na mawe ni Assemblies of God kei na kena cakacaka ka na vakaruataki na kedai wiliwili ena yabaki 2033. Ena vuku ni ka ogo eda na yaco meda i vurevure ni veivakalougatataki ki na matanitu ka vakatalega kina vei ira na veimatalotu tani tale eso.
- Eda na nanuma vata na cakacaka ni Veivakalotutaki, kaulotu, ena noda vanua kei na veivanuatani. Meda masulaka na bula vakabisinisi kei na veivoli, nodra cakacaka na daukabukaburaki, dauniwalesi kei ira era cakacaka ena tabana ni tukutuku veikauyaki. Meda masulaki ira na daunikaualotu, Avi and Robyn Mani (Turkey) M and MD (Asia/Turkey) Kevin and Denise Reid (NZ)


Vukelulu 24 Sepiteba

Siga 3

“Me’u yaco mei talatala i Jisu Karisito vei ira na vei matanitu tani, me’u kitaka na cakacaka e nai tukutuku-vínaka ni Kalou me vínakatim nai cabocabo ni veimatanitu tani, ni sa vakasavasavataki ira na Talo Tabu”
Roma 15:16

Veika Me Masulaki

- Vinaka vakalevu Turaga na Nomuni Vosa Ko ni solia vei keimami, e bula, ka kaukauwa, ka mucu nai seleiwau bati rua me keimami vakadewataka kina ki na neimami vei tikotiko wavoliti keimami
- Turaga ni vakayagataki keimami me tarai kina na vei yalo me suaka ka wasea rua na yalo kei na loma, nai sema kei na uto ni sui, na nanuma kei nai nakinaki ni tamata
- Me vunautaki mada ena vei valenilotu nai tukutuku vinaka salamuria nai vakatakilakila eso kei na cakacaka mana e vuqa, na vu ni kaukauwa, na cakacaka ni vei sorovaki ena Kauveilati kei na Nona tucake tale mai na mate na Turaga ko Jisu Karisito.
- Vinaka vakalevu Kalou na YaloTabu na veidusimaki, veivakatavulici, veiliutaki, ka sa ivakaraitaki ni vale ni masu sa rawa kina vei ira era sega ni kilai kemuni mera mai kilai kemuni kina.
- Turaga na neimami Kalou ni vakalevutaka ka vakatitobutaka na neimami nanumi ira na tamata ena dela ni qele ni teiteivaki ena veivanua duidui Ko ni sa dui talai keimami kina
- cakacaka ni kaulotu, nodai soqosoqo lotu, Soqo2 raraba, vei yasai vuravura. Meda masulaka oqo: Vei ira na dau vakayagataka na nodra taledi, solisoli, Valenivolavola ni vurevure ni rawa—ka ki na bula toro cake ena noda taoni se city, oira na dau ni —lawá, tabana ni Ovisa, oira na Loya, turaga ni lewa, Ovisa ni valeniveivesu, Dauniveiqaravi vei ira na coko ka cala ena lawa, dau veiqaravi ena mata veilewai. John & Mary Elliott (NZ based) Jason & Judy Fawcett (South Africa) Karen Gower (UK, Israel)



Lotulevu 25 Sepiteba

Siga 4

“Ia ka’u sa gumatua sara vakakina, meu vunautaka nai tukutuku vlnaka, ia ka sega ga e na vanua sa tukuni oti kina na Yacai Karisito deu tara walega na ka e dela ni yavu ni tamata tani ia me vaka ga sa volai, oira sa sega ni tukuni mada vei ira ko koya, era na raica ia ko ira era sa sega ni rogoca era na kila”. Roma 15: 18– 19

Veika Me Masulaki

- Turaga Jisu keimami sa “savasava ena vuku ni Vosa ko ni sa vosataka me keimami sema ka vua tikoga vei Kemuni na vu vaini dina. (Joni 15)
- Yalo Tabu keimami gadreva na nomuni veitarai veitalevu vou tale. Mo ni vakatakila ni ko ni levu vei koya sa tiko e vuravura ko ni talai keimami kina. Na neimami yaragi sa kaukauwa ka vakayalo me talaraki kina na veibai ni valu kaukauwa
- Meda vakarota ka kaciva vata na kaukauwa ni dra i Jisu me ubiraka noda bula, vuvale, soqosoqo lotu, Assemblies of God raraba, noda matanitu. Eda vakatusa na dra i Jisu me vakadiloa ka vakarusa laivi na veivosa muri, volai se cavuti, e tau baleti keda
- Meda kaciva nai serau ni Kalou me cakacaka yaco na YaloTabu vei ira na turaga, marama, cauravou kei na goneyalewa kei ira na lalai, ena vuku ni vakabauta na Yacamuni kei na veitabaki liga era na raica na kaukauwa ni Kalou sa cakacaka yaco ka kauta mai na veisau ena nodra bula.
- Cakacaka ni kaulotu enai Soqosoqo lotu, cakacaka raraba ena noda vanua, kei na veiyasai vuravura.
Turaga Meya kei na kenai vakaillesilesi, Qasenivuli,dauniveivakatavulici, Dauniveisusu daumeimei, Coli & Jenny Ayling (Mozambique, NZ based).
Val Bateup (Thailand, NZ based). Malcom & Linda Bayliss (Southeast Asia, NZ based).


Vakaraubuka 26 Sepiteba

Siga 5

“Ia kau sa gumatua sara vakakina, meu vuautaka nai tukutuku-vínaka, ia ka sega ga ena vanua sa tukuni oti kina na Yacai Kafisito de'u tara walega na ka e dela ni yavu ni tamata tani. Ia me vaka ga sa volai, oira sa sega ni tukuni mada vei ira ko koya era na raica, ia ko ira era sa sega ni rogoca era na kila”. Roma 15:20-21

Veika Me Masulaki

- Turaga na Kalou Vinaka sara vakalevu na nomuni semati keimami vata vaka-matavuvale ni Assemblies of God ena vukui Jisu keimami sa taukena vata na Vosa ni yalayala ena vuku ni dra i Jisu sa talaraki kina na veibai lalaga ka vakarusai na vei tatao e vuqa
- Tamai keimami vakalomalagi vinaka sara vakalevu na nomuni a tala mai na luvemuni ko Jisu sa rawa ni keimami talai ka vakayacora na nomuni cakacaka ena kena teivaki na bula ni vakabauti kemuni ena vei vanua kece sara.
- Vosoti keimami na neimami Kalou ena vuku ni draki ni bula dakoba keimai dau lako curuma tu ena veigauna sa dau laki vakavuna me keimami calata kina na marau e yalataki ka votai tu vei ira era talai mera kauta voli nai tukutuku vinaka.
- Keimami masu, na koniveredi oqo kei na veiyabaki ni koniveredi sa tu mai liu, nai Soqosoqo Lotu ni Assemblies of God e NZ ena kilai tani ena vuku ni loloma e tu kina baleti ira era sebera ni kilai Kemuni.
- Ni veisautaki keimami me rawa ni tubu cake vakalevu sara na neimami loloma vakai keimami me rawa ni ra vakadinadinataka na tamata era sega ni kilai Kemuni
- Kalou na YaloTabu me keimami lomocu tu vakaisoqosoqo lotu ena yalomalumalumu, me rawa ni keimami ciqoma nai solisoli mai vei Kemuni, ena veivakaugeti me keimami tucake ka lako yani ki na veivanua me teivaki na cakacaka vou me yaco kina na tatamusuki me vaka Ko ni sa liutaki keimami kina me vakarokorokotaki kina na Turaga ena cakacaka ni veisorovaki ea vakayacora.
- Cakacaka ni kaulotu ena nodai soqo2 lotu, Sasaga raraba ena noda vanua, kei na veiyasai vuravura, vosa ni veivakalougatataki ka masulaki ira nai soosoqo lotu wavoliti iko, Meda kerea vata na vuku kei nai lumu va-kalou me sobuti ira na veiliutaki ena vei soqosoqolotu kei na vei matalotu kece sara. Meda nanumi ira oqo ena masu, Heather Bourn (France) Max & Dorothy Chrismon (SE Asia, NZ based) Benjamin & Phoebe Coenrad (Africa)



Sigatabu 27 Sepiteba

Siga 6

“Raica ena cakacaka vakavuku ko koya na noqui talatala, ena vakalevulevui ka vakacaucautaki, ia ena cecere sara. Me vaka era kurabuitaki iko na lewe vuqa, –ni sa vakacacani vakalevu na matana ka vakalailai na mata ni tamata kecega, kei na yagona talega me sega ni vakataki ira na luve ni tamata: ena vakakina, ena kureitaka na veimatanitu e vuqa; era na galu ko ira na tui ena vukuna: ni ra na kunea na ka sa sega ni tukuni vei ira; kei na ka era sa sega ni rogoca era na kila” Aisea 52:13– 15

Veika Me Masulaki

- Ni vosoti keimami na Tamai Keimami ena veiveigauna dredre ni bula ni cola kauveilatai me vaka ea vakayacora na Turaga ko Jisu Karisito, Ni sobuti keimami, Ni solia na rai vou, vukeyi keimami ena kena yavutaki vakavinaka na neimami bula ena digidigi donu ka matau me rawa ni keimami colata tikoga na kauveilatai ena veiveigauna.
- Ni solia vei keimami na rai vakayalomatua ka me vakatuburi mai na mata ni yaloi keimami na ko ni kauwai kina baleti ira na tamata, sa vaka na sipi sa sega tu na kedrai vakatawa
- Keimami cavuta ena vakabauta ni kaciva ka digitaka na kalou na Assemblies of God kivei ira na tamata kecega ena vei taoni lalai, lelevu ena noda vanua me tukuni ka taka nai tukutuku ni veisereki i Jisu Karisito me sereki kina na yalo e vesuki, bibivoro ka ramusu tu ka vakabulai ira na tauvimate.
- Keimami vakatusa na veilumuti ni Kalou mai vei ira nai apositolo, parofita, dauvunau voli, ivakatawa, ivakavuvuli ka mera tubu ena veiyasana ni veiqaravi raraba ka mera vakayavutaki vakavinaka ka vakaiyaragitaki sara ni sebera nira talai yani mera laki tauca mai na were sa matua tu.
- Keimami nanuma vei Kemuni nona bula na turaga qaselevu nai talatala Terry Bradley kei iratou kece sara na lewe ni matabose e cake, me ra sobuti mai vei Kemuni ena vuku va–kalou me liutaki kina nai soqosoqo lotu raraba
- Cakacaka ni kaulotu, ena noda vanua, soqosoqo lotu, sasaga raraba aog nz, veiyasai vuravura. Masulaki talega na, Dauniveiqaravi, Dauniveivukei, me vakalevutaki e NZ. Sam & Carol Soukotta (Indonesia) Rod & Lynley Talbot (Africa)


Vakarauwai 28 Sepiteba

Siga 7

“Me ia na vakavínávinaka vua na Kalou, okoya sa tuberi keitou tikoga ena reki ena yacai Kaʻísito, ka sa vakatakilakila vata kei keitou ena yasana kecega ni sa boi Vinaka na kilai koya. Ni sai Kaʻísito keitou sa boi vínaka kina ena mata ni Kalou, vei ira era sa vakabulai tiko, vei ira talega era sa vakarusai tiko: vei ira oqo sa boiboi vei vakamatei mera mate kina; vei ira oqofí sa boiboi veivakabulai mera bula kina.” 2 Koinica 2:14-16

Veika Me Masulaki

- Tamai Keimami vakalomalagi keimami vakarokorokotaki Kemuni, na Kalou sa sega ni mudu rawa na Nomuni cakacaka yaco, curumi keimami ena veigauna ena kena dau vakasaqarai na yalo era yali tu. Keimami nuidei ena marau ni ko ni vakataudeitaki keimami ena Nomuni veikacivi. Tamaqu au sa cabori au vou tale ki na cakacaka ko Ni sa veikacivi kina
- Ni vosoti keimami ena dela ni bula ni rere kei na taqaya, bula ni nanumi keimami tu ga, dau kinoci na kena dau wasei nai tukutuku vinaka ni Nomuni matanitu. Keimami vakatusa vei Kemuni na neimami duidui, yaco koso, kei na neimami dau rai uabaleta na gagadre me sotavi kina oira era tiko ena veitikotiko wavolivoliti keimami
- Keimami vakatusa vata vakai soqosoqo ni Assemblies of God e Niusiladi enai tosotoso keimami sa lako tiko kina oqo ni keimami na raica na veigauna vinaka ni bula ni tatamusuki, ka vakatakilakilataki tiko kina na neimami bula, ni sa vauci ka dregati vata tu Vua me baleta na nodra vakasoqonivatataki mai na lewe ni veivanua kecega
- Keimami vakavinavinakataki Kemuni Turaga ena Nomuni kacivi keimami ka solia na veisolisoli eso me vaka, nai apositolo, parofi ta, dauvunauvoli, ka so me ra ivakatawa, kai vakavuvuli. Vinaka vakalevu sara ni ko Ni solia tiko vei keimami na yalo malumalumu kei na yalo ni loloma me keimami bula tikoga ena bula ni veirogorogoci.
- Cakacaka ni kaulotu, ena noda vanua, veisoqosoqo lotu, sasaga raraba, kei na veiyasai vuravura. Meda nanumi ira era bikai tu ena draki ni bula vesuki kei na nuiqawaqawa, me sobuti ira nai nuinui kei na vakacegu. Meda masulaka na draki ni bula ni veitalevi, veilesuvi, veivosovosoti, veiciqomi, mai vei ira nai tubutubu ki vei ira na luvedra, ka vakatalega kina mai vei ira na luvedra ki vei ira nai tubutubu. Masulaki Hilary kei Jackie Tumusiime (Uganda) Robin kei Margaret Aim (Kenya) Peter kei Helen Brown (Philippines)



“Ia ni keitou sa kila na veivakarerei ni Turaga, keitou sa vakamasuti ira na tamata; ia keitou sa vakaraitaka Vua na Kalou; au sa dinata talega ni keitou sa vakaraitaki ena nomudou lewa-eloma.” 2 Kōrīnica 5:11

Veika Me Masulaki

- Vinaka vakalevu Kalou na YaloTabu na kaukauwa ko ni solia me rawa ni vakayacori tiko kina nai tavi Ko ni sa veikacivi kina. Ena nuidei keimami sa vakataudeitaki kina ena vuku ni Nomuni veikacivi ki na neimami bula ko ni sa veikacivi kina me keimami cakacaka vata ena nodra vakabulai mai na tamata ena veivanua kece sara era sega ni kilai Kemuni. Ni sai koya oqo na Nomuni naki ki nai soqosoqolotu me ivakadinadina vei ira na tamata kecega ka vakatakilakilataki me vaka na vatu bula talei me vakavaletaki kina na Nomuni serau.
- Vosoti keimai ena dela tiko ni neimami malumalumu keimami sega ni dau raici Kemuni kina ena bula veimaliwai ka dau vosa suruta na ka e sega ni dodonu me cavuti. Solia vei keimami na Nomuni loloma me keimami bula ena bula ni veivosovosoti ka me keimami raica tikoga na Nomuni levu ena keimami maliwa. Keimami veivutunitaka na bula dokadoka ka solia na neimami bula me ka e uasuvi cake vei keimami.na nodra bula na tamata
- Keimami vakatusa na bula ki na Assemblies of God e Niusiladi, me sobuta na yalo ni loloma kei na yalomalumalumu me kauta mai na veisau ka drodro sobu mai na Nona veilumuti na Kalou ki vei ira na tamata kecega ena vei soqosoqo lotu mera lako yani ki na vei were ni tatamusuki enai solisoli e solia vei ira na Kalou mera kauta nai tukutuku vinaka ki na vei Soqosoqo lotu kei na veivanua kecega.
- Keimami vakatusa ni keimami gadreva me keimami vakatakilakilataki ena bula ni rerevaki Kemuni kei na bula savasava me vaka Ko Ni Kalou yalosavasava. Mo ni vakasinati keimami ena Nomuni loloma ka mo ni vakasavasavataki keimami ka vakasinati keimami mai ena veika vakayalo ka kauti keimami tani mai ena veika e sega ni vakarokorokotaki kina na Yacamuni.
- Cakacaka ni kaulotu ena noda vanua, soqosoqolotu, sasaga raraba ni Assemblies of God e Niusiladi, kei na veiyasai vuravura. Keimami kaciva na veivakalougatataki ni Nona veivakasinaiti ni Yalotabu ka keimami nanuma na boto nis auca ni noda vanua kei na kenai liuliu nai Talatala Peter Neklen kei ira kece sara nai tokani vakai Talatala. Keimami nanuma nai liuliu levu nai Talatala Terry kei Radini Rowena Bradley, ni kena liutaki tiko na AOG NZ. Masulaki, Kay Fountain (Asia Pacific, NZ yavutaki) Allen kei Elizabeth O’Loughlin (UK) Doug kei Kalinda Lichtwark (E Asia) M kei K T (SE Asia).


Tusiti 30 Sepiteba

Siga 9

“A sa vu mai vua na Kalou na ka kecega, o koya sa vakaveivínakatitaki keda kei koya ena vukui Kafísito, a sa solia vei keitou me keitou vunautaka na veivínakati.” 2 Kórinica 5:18

Veika Me Masulaki

- Keimami vakacuva ulu ena vakamuduo vei Kemuni na neimami Kalou ena vuku ni Nomuni Vosa ni yalayala ni yalodina vei keimami vakai soqosoqo lotu keimami raica lesu ena veiyabaki sa oti se vakacava nai tuvaki ni neimami bula ko ni kacivi keimami ena veivakabauti kei na veivakataudeitaki me keimami Nomuni
- Keimami vakavinavinakataka na raivotu Nomuni vakatakila na dina ni Nomuni loloma kei na kaukauwa ko ni solia vei keimami me rawa ni tubu cake vakalevu sara na keimami wiliwili ni yacovi na yabaki 2033
- Kalou na Yalotabu ena yalo e vakarokoroko keimami vakatusa sega enai gu se kaukauwa vaka–tamata ena Nomuni kaukauwa ga vukeya na neimami bula me keimami yalo malumalumu ka dau vakatudaliga ki na Nomuni sala, vuqa na gauna keimami vakararavi tu ga ena neimami kaukauwa.
- Keimami duavata ena vakatutusa ni Assemblies of God e Niusiladi, sai koya edua na mata lotu e vakabibitaka na dau rogoca na domo ni Kalou ka me dau talairawarawa kina, e dua na bolebole levu me tekivu yani ena koniveredi oqo ka lako yani.
- Kaulotu ni vanua/ Vanua/ Vuravura raraba: Keimami kaciva na veivakalougatataki ena sauca ni noda vanua me sovaraki kina na Yalotabu me cakacaka yaco ka cakacaka kina ena kaukauwa ni Kalou. Keimami nanuma na nomuni tamata nai Talatala Jonathan Hales kei ira nai tokani vakai talatala. Masulaki tiko nai vukeyuke ni qase levu kei na kena liutaki tiko na Samoa nai Talatala Lau kei Radini Nancy Faletutulu eda kaciva na veilumuti ni Kalou ena nodrau bula. Masulaki tiko o, John kei Linda Watson (NZ based) David kei Pushpa Waters (SE Asia) Ken kei Erla Virtue (Philippines).



“Me vakaoqo, sa ia na Kalou, me vakaveivínakatitaki vuravura vei koya ga ena vukui Karísito, ka sa sega ni wílíka vei ira na nodrai valavala ca; ka sa solia vei keitou nai tukutuku ni veivínakati. 2 Kofínica 5:19

Veika Me Masulaki

- Eda vakavinavinaka vakalevu nida raica na loloma lomakatakata ena na Turaga ni sa vakavuna oqo mera vakayacora na ka era vakayacora na turaga, marama era ciqoma lotu ena noda vanua ena cakacaka ni Yalotabu mera solia nodra bula ena kena vakatetei nai tukutuku ni Penitiko e Aotearoa
- Tamai keimami vakalomalagi keimami vakananuma na kena a vakawaqari mai na yameyame ni bukawaqa ni penitiko e Niusiladi ena gauna oya, ka keimami vakabauta ni ko ni na cakava tale mo ni vakatubura tale vei keimami na loloma–taumada va oya, sa vakatakila na yalo ni rere dauveivakacalai keimami sa sereki mai kina
- Turaga Jisu keimami sa vakavinavinaka vei kemuni ni sa waqa tiko na bukawaqa ni Penitiko vei ira na turaga, cauravou kei na goneyalewa, duivosavosa, duikaikai, mata tamata vei nai tabatamata kecega ena noda vanua. Keimami vakavinavinakataki kemuni Kalou naYalo Tabu ni ko ni sa mai vaka–vale ena lomai keimami
- Keimami kaciva na bula veimaliwai, veicurumaki ni vei mata–tamata ena veivakalougatataki mai vu ana Kalou na Tamai Jisu Karisitome sobuta na noda Koniveredi, nodai soqosoqo raraba ena gauna oqo kei na veigauna sabera mai.
- Keimami vkatusa ka kaciva edua nai tabatamata ni vakabauta kei nai nuinui ena Turaga ko Jisu Karisito me sobuta na vanua o Aotearoa ka me tubu mai edua na sere vou ena gusudra na lewe ni vanua kecega na sere e serelagalagataka na Vinaka ni Turaga baleta na veika sa vakayacora oti ko Koya vei keda.
- Cakacaka ni kaulotu, ena noda vanua, soqosoqo lotu raraba, kei na veiyasai vuravura. Keimami kaciva na veivakalougatataki ni Kalou kei na veivakasinaiti ni Yalotabu me sobuta na vanua oqo mai na vualiku ni sauca ni noda vanua me sobuta tiko nona tamata nai Talatala Ross Ferguson kei ira nai tokani vakai–talatala, Eda nanuma na bula nei Talatala Mina kei Talatala Dennis Acraman me sobuti rau tiko na kaukauwa, vuku va–kalou kei na nona veivakarautaki na Kalou. Meda kerea vua na Kalou me vakaruataki nai votavota sa mai vua na Kalou ki na vei soqosoqo lotu ni Maori ka me teivaki e vuqa tale nai soqosoqo lotu. Masulaki, Solomon and Sola Chand (Nauru) J and C M (Indonesia) Hamish and Haidee Betts (Singapore)


Lotulevu 2 Okotova

Siga 11

“Ia dou na rawata na kaukauwa ni sa lako mai vei kemudou na Yalotabu; dou na qai dautukuni au mai Jerusalemi, kei Jutia taucoko, kei Samafia, ka yacova nai yalayala kei vuravura” Cakacaka 1:8

Veika Me Masulaki

- Tamai keimami vakalomalagi Vinaka vakalevu na Nomuni a tala mai na Yalotabu, veivakurabuitaki, vakavuvuli, na dau ni kaulotu Vinaka Okoya sad au solia vei keimami na kaukauwa me keimami vakadruka kina na cakacaka ni tevoro.
- Keimami vakatusa vata me sovaraki tikoga na Yalotabu e Niusiladi, mo ni vakavouia ka me vakamataliataki nai soqosoqo lotu me vaka na waini vou ena dua na tavaya kuli ni manumanu vou
- Keimami isa masulaka vat ana kena teivaki vou tale na vei valenilotu kei na kena vakatuburi na veivanua vovou . Ena veiyabaki sa koto mai ki liu Ko ni na vakatawana tikoga na waini vou ena tavaya kuli ni manumanu vou ena veivakatisaipelitaki ka mera talai yani ki na vei vanua kecega ki na were sa matua tu
- Keimami ravubasuka nai vesu kecega, na vei vosa muri, veivakabobulataki, tauvimate, mate dauveitauvi ena dra ni Turaga ko Jisu Karisito, me ubiraka na vanua ena Yaca mana i Jisu Karisito keimami vauca na cakacaka ni meca ka talaraka na vei bainivalu kaukauwa ka vakarota na veiyalo velavela me vakasevitani ena Yacai Jisu.
- Cakacaka ni kaulotu, ena noda vanua, soqosoqo lotu, kei na veiyasai vuravura: Keimami kaciva na veivakalougatataki kei na sovaraki ni Yalotabu e Wellington. Nomuni tamata nai Talatala Paul White sa laveti cake vei Kemuni kei ira nai tokani vakai Talatala ena wasewase oqo. Masulaki talega nona liutaka tiko na soqosoqo ni turaga e Niusiladi, me qaqa ni noda masu mera vakatubuti cake na tama, turaga mera tamata qaqa ni veiqaravi. Masulaki talega na lewe ni matabose e cake nai Talatala qase Mike Core me sobuti koya tiko na vuku va–Kalou. Ka me vakatubura na Kalou oira na dau teiteivaki ena veivanua vovou. Masulaki Philip kei Sarah Hawken (Kenya) Dave kei Heidi Fraser (Cambodia).



“Keitou sa yaco kina mei Talatala i Kafisito, me vaka sa vakamasuti kemudou na Kalou ena gusui keitou: keitou nai sosomi kei Kafisito, keitou sa vakamamasu, mo dou veiʻvinakati kei na Kalou.” 2 Korinica 5:20

Veika Me Masulaki

- Keimami vakacuvaulu vei Kemuni na neimami Kalou na Tamai keimami, keimami vakalesuiya Iesu vei Kemuni na rokovi na vakavinavinaka na dokai ena vuku ni veika ko ni sa vakayacora tiko ena nodra bula na tamata era vakabauti Kemunio ena vei vanua ni vei tikotiko kei na vei soqosoqo lotu era dui lewena ena vanua raraba e Niusiladi.
- Keimami qoroya na nomuni cakacaka yaco tiko ena neimami bula ka ko ni vakayacora tiko edua na ka vou ena Assemblies of God e Niusiladi. Turaga ni vakayacoka tikoga ena neimami bula ka vakayacora sara na ka ko ni sa tekivuna ena neimami bula yadudua tuberi keimami voli ga ena gauna ni bose levu oqo kei na vei vo ni yabaki sa tu mai ki liu ena vuku ni Yacamuni Ka Mo ni vakayacoka tikoga ena neimami bula.
- Keimami vakavinavinakataki ira na lewe ni vanua oqo e Niusiladi. Laveti ira cake vei Kemuni nai taukei ni qele oira nai taukei ni vanua oqo, era a rogoca na Nomuni Vosa ka ra soli ira kina me yaco sara na kena sa laki tete ka teivaki sara na veivaleni lotu, ka drodrova taucoko na vei kawa taucoko ka mo ni cakacaka yaco tikoga ena vanua oqo kei ira kece na lewena mera bula vei jKemuni.
- Vinaka vakalevu Turaga na raivotu, rai vou ni veivakatisaipelitaki kei na teivaki ni vanua vovou ena sasaga ni vei soqosoqo lotu me na tubu cake na neimami nanumi ira era vakabobulataki tu, sega na nodrai tikotiko, mena sobuti ira na kauwai kei na loloma sa rawa nida kaya “ni Talai au” talai au ena vuku ni Nomuni loloma kei na vakabauta me rawa nida cakava Ko Ni vei talai kina mera sereki na yalo mera bula vua na Kalou.
- Cakacaka ni Kaulotu: ena noda vanua, soqosoqo lotu, kei na veivanua: Keimami kaciva na veivakalougatataki kei na Nona veilumuti ni Kalou.
- Me veisobuti na Kalou ena veivanua ena West coast. Ni lumuta na kenai liuliu, nai Talatala Paul Cornish kei ira kece sara nai tokani vakai Talatala. Masulaki tiko na noda liuliu ni Marama e Niusiladi nai Talatala Pip Baton noda masu me vakatuburi ira na marama meraa marama qaqa ni Kalou ena vei qaravi. Meda masulaka talega na noda lewe ni matabose e cake nai Talatala Sanjay kei Radini Sunitha Kandregula me soli tiko vei ira na vuku, kei na kaukauwa ni vakatulewa Vinaka.




Sigatabu 4 Okotova

Siga 13

Oqo, mo ia, au na talai iko vei Fero, mo kauti ira tani kina na noqu tamata na Isireli mai Ijipita. A sa kaya vu ana Kalou ko Mosese, ko cei koi au, meu lako kivei Fero, me'u kauti ira talega na Isireli mai Ijipita? A sa kaya ko koya, au na tiko vakaidina kei iko, ni'u sa talai iko: ni ko sa kauti ira tani na tamata mai Ijipita, dou na qarava na Kalou ena ulu-ni-vanua oqo." Na Lakoyani 3: 10-12

Veika Me Masulaki

- Keimami vakatudaliga vei Kemuni na Kalou ni tatamusuki. Vakai Soqosoqo Lotu ni Assemblies of God e Niusiladi keimami sa wilika na kenai voli ka vakaraica na veika me vakayacori kina ka vakatusa keimami vaka io me keimami talai me vaka edua na apositolo, parofita, dauvunauvoli, ivakatawa talatala, ivakavuvuli ki na vei vanua ko ni talai keimami kina,
- Me vaka Ko Ni a tala mai Turaga Jisu keimami sa veitalai vakai keimami, keimami vakavinavinakataki Kemuni enai votavota keimami sa votai kina me rawa kina ni votai vei ira na tamata.
- Vosoti keimami Turaga ni keimami dau rai-beca edua ka dau vakasausataka nai solisoli ko ni solia Ni soli ana rai vou kei na daliga e rogo me keimami veirogorogoci kina ka bula tikoga ena loloma.
- Keimami rai ki na mawi, ki nai matau, keimami raica, keimami vota yani ka keimami kaciva main ai solisoli ni aposotolo, parofita, dauvunauvoli, ivakatawa kei nai dauvakavuvuli. Keimami kaciva na veigauna Vinaka ni Assemblies of God e Niusiladi ni na vakatucaketaki ka vakamatana mai nai solisoli ni yalotabu kece oqo ki na veivanua ni vei were sa matua tu me na yaco kina na veivakabulabulataki levu ni veivakatisaipelitaki ena veigauna sa tu mai ki liu.
- Cakacaka ni kaulotu, ena noda vanua, soqosoqolotu, kei na vei yasai vuravura Meda masulaka na veivakalougatataki kei na sovaraki ni Yalotabu ena vanua taucoko oqo ena Eastcoast me taqomaki ka lumuti tiko nai Talatala Sajan Easow kei nai tokani vakai-talatala. Masulaki tiko nai soqosoqo raraba me dua na vanua ni vakacegu kei na marau, vei ira nai solisoli mera vakatisaipelitaki ena loma ni noda veivalenilotu. Meda masulaki koya nai liuliu ni tabana ni wili vola ni sigatabu Sarah Coupe kei na nona cakacaka ena vale ni volavola levu.



Vakarauwai 5 Okotova

Siga 14

“A sa kaya vua na Kalou ko Mosese, raica, niu sa lako vei ira na Isireli, ka kaya vei ira, a nodra Kalou na nomuni qase sa talai au vei kemuni? A ra sa kaya vei au, Ko cei na Yacana? A cava meu kaya vei ira A sa kaya vei Mosese na Kalou, SA BULA KŌI AU VAKAI AU: a sa kaya, Ko na vosa vaka-oqo vei ira na Isireli, O koya sa Yacana SA-BULA-KŌI-AU sa talai au mai vei kemuni” Lako Yani 3:13-14

Veika Me Masulaki

- Meda liutaki ena Yalatabu ka meda cavuta vata kei nai 1 Pita 2 toqai toka era meda vakadamuria kece sara ena vakabauta nida vakatusa vata ki na veivanua, soqosoqolotu kei na veimatanitu. Ke rawa ni da toqa era na yaca ni tamata se vanua ko nanuma mo masulaka
- Ni ko sa [] tamata digitaki [] mata bete vaka-turaga, a matanitu yalosavasava, a tamata sa taukena na Kalou. Ena vuku ni ka oqo, Toqa na yacamu [] me raw ani vakaraitaka vei ira na tamata na Vinaka ni Kalou, main a butobuto ki na rarama ni Kalou ka veitali yani meda vakayacoka ena Turagsa
- Cakacaka ni kaulou, ena noda vanua, soqosoqolotu, kei na veiyasai vuravura. Meda kavica na veivakalougatataki kei na sovaraki ni Yalotabu ena vanua vaka Bay of Plenty. Masulaki tiko nai Talatala Dennis kei Mina Acraman kei nai tokani vakai talatala Masulaki taleka na lewe ni matabose e cake nai Talatala Joseph and Lisa McCauley
- Masulaki tiko na vanua o Isireli kei na kena tu vakacegu kei na veivakabulabulataki levu me yaco vei ira na Nona tamata ka me vakaliuci na Turaga ko Jisu na nodra Mesai ana vosa ni yalayala e tau me baleti ira


Monitiu 6 Okotova

Siga 15

“A sa gole vua ko Jiova, ka kaya, Mo lako ena nomu kaukauwa oqo, ia ko na vakabulai ira na Isireli mai na ligadra na Mitiani: Au sa sega li ni talai iko? A sa kaya vua ko koya, isa, lei, kemuni na Turaga, au na vakabulai ira vakaevei na Isireli? Ni raica, sa dravudravua na noqu lewe udolu ena kedra maliwa na Manasa, ia koi au, au sa lailai sara ena mataqali itamaqu. A sa kaya vua ko Jiova, au na tiko vakaidina kei iko, ia ko na mokuti ira na kai Mitiani me vaka era lewe dua bauga na tamata” Dauveilewai 6:14-16

Veika Me Masulaki

- Ni solia vei keimami na Nomuni loloma na Tamai keimami me vakataudeitaki kina na neimami vakabauta ena neimami soqosoqo raraba ni AOG e Niusiladi me kau laivi kina n arere kei na yalolailai solia vei keimami na mata e rai me keimami kil ani ko ni tik ovata keimami” (Josua 1:9/Maciu 28)
- “Kakua ni rere: ni ra sa lewe vuqa era sa tiko kei kedaru, ka lewe lailai era sa tiko kei ira.” (2 Tui 6: 16)
- Ni vosoti keimami ena vuku ni yalo ni dau vakalailaitaki keimami ka dau vakayalolailaitaki keimami ena vukumuni ki na veika e rawa ni ko ni vakayacora ena keimami maliwa. Keimami kere veivosoti ena yaco koso ni neimami vakabauti Kemuni
- Keimami kaciva edua nai tabatamata ni vakabauta me tutaka na cakacaka ni kaulotu ena lomadra na tamata vakabuata nai taba qase se gone ena bula ni talairawarawa ni vaka–io vei Kemuni me drodro kina na veilumuti ni Kalou
- Keimami kaya vata ni sai Koya na Kalou sa vu ni neimami kaukauwa kei na neimami sasabai ni soqosoqo raraba ni aog Niusiladi Na Kalou ni tatamusuki ka manonovi keda tu ena siga kei na bogi ka liutaki keda ki na veika lelevu ni 2033
- Cakacaka ni kaulotu, ena noda vanua, soqosoqo lotu, veiyasai vuravura. Na veivakalougatataki kei na sovaraki ni Yalotabu ena vanua ko Waikato, kei na nona tamata Talatala Ray Moxham kei ira nai tokani vakai talatala, Masulaki tiko nai Talatala Paul Gordon na lewe ni noda mata bese e cake



Tusiti 7 Okotova

Siga 16

“Ia mo tu cake ga, ka tu e yavamu: ni’u sa rairai vei iko ena vuku ni ka oqo, me’u lesi iko mei talatala kei na dau tukutuku talega ena veika ko sa raici au kina, kei kei na veika ka’u sa rairai kina vei iko: niu na vakabulai iko mai vei ira na tamata na Isireli, kei na veimatanitutani, oira kau sa qai talai iko kina” Cakacaka 26:16–17

Veika Me Masulaki

- Turaga Jisu keimami sa ciqoma na veika ko a cakava baleta keimami. Mo ni tara na tebenigusui keimami ena qilaiso ka vakayacori keimami me vaka na Nomuni talai Keimami ka taura nai tavi bibi oqo me vaka edua e kacivi mai vei kemuni.
- Na Lotu Assemblies of God e Niusiladi keimami sa vakamalumalumutaki keimami ni keimami masuta na yacamuni.
- Keimami vakamalumalumutaki keimami ka vakasaqarai kemuni ka vuki tani mai na ca kei na veivakabobulataki ni vunica kei na cakacaka tawa savasava. Nomuni cewacewa vakaturaga sa sinai ena loloma, ni rogoca na neimami masu vosota na neimami caka-cala Ni vakatudaliga mai ki na noqu kerekere
- Keimami kaciva na vuku va-Kalou me sobuta na veiliutaki ni Assemblies of God kei ira na veiqravi ena noda matanitu. Kalou na Yalotabu e solia na vuku va-Kalou, na loloma , na vakacegu kei na kaukauwa na loloma e taucoko ka sega ni veivukiyaki (James 3)
- Keimami kaciva ka vakatusa me levu mai ena nodai soqosoqo na dau veivakameiautaki dau veisemati okoya ena dau teivaka na mataqali sore ni kau oqo ni vakacegu, loloma, kei na dina ni yalododonu.
- Cakacaka ni kaulotu, ena noda vanua, soqosoqo lotu, kei na veiyasai vuravura. Keimami kaciva na veivakalougatataki kei na socvaraki ni Yalotabu e Okaladi . Masulaki tiko o nai Talatala Binu Raj kei Chris Sola kei nai tokani vakai talatala. Masulaki me veisobuti na Kalou, soli tiko na doudou, vuku-vu-kalou, vei iratou na lewe ni matabose e cake Talatala Anahina kei Talatala Vosailagi Sikalu. Me ra kalougata ka bulabula vinaka Ka me rau vakalougataki. Masulaki tiko na tabana vaka toga kei na kena vei soqosoqo lotu. Masulaki na tabana vaka Idia kei nai Talatala Binu Raj


Vukelulu 8 Okotova

Siga 17

“A sa dua na Tisaipeli mai Tamasiko Ko Ananaiasa na yacana; a sa kaya vei koya na koya na Turaga ena raivotu, i Ananaiasa. A sa kaya vei ko koya na Turaga Mo cavu tu ka lako ki na salatu, na yacana ko dodonu ka taroga na kai Tafisu ko Saula na yacana ki na valei Jutasa ia raica sa masu ko koya ka sa kunea ena raivotu edua na tamata ko Ananaiasa na yacana sa curu mai, ka tabaka ena ligana, me rai rawa ko koya.” Cakacaka9: 10-12

Veika Me Masulaki

- Turaga vinaka vakalevu na Nomuni yalodina enai soqosoqolotu ena Assemblies of God e vuravura ena vuku ni duavata ena cakacakavata me vakayacori na raivotu raraba. Keimami rai vi Kemuni na Kalou Mo ni vukeyi keimai me tubu cake tikoga na neimami vakabauta ka me vakalevutaki na cakacaka ni teiteivake sebera na 2033
- ‘e Niusiladi keimai vaka—io ki na kaci ko ni veikacivi kina ka Mo Ni cakacaka curumi keimami me keimami rogoa na kaci ka vakayacora na nomuni naki me vaka ko ni veikacivi kina
- Keimami vakaliuci Kemuni mo ni vukeyi keimami me keimami vakararavi vei kemuni ena vuku ni Nomuni veikacivi m oni vakavouia na neimami bula vakabulabulataki keimai sega ena kaukauwa sega ena qaqa ena yaloqu ga sa kaya ko Jiova
- Cakacaka ni Kaulotu, ena noda vanua, soqosoqo lotu, veiyasai vuravura. Keimami vakatusa na veivakalougatataki kei na veilumuti ni yalotabu me sovaraki mai ena vanuaa o Northland vua na tamata ni Kalou nai talatala Shaun Foster. Na veimaroroi na veivakalougatataki, vua nai Liuliu ni Fijian Ethnic e Niusiladi nai Talatala Solo Stark kei radini Adiwati, nanumi talega na koronivuli ni vuli vola tabu na Alphacrusis me veiliutaki tiko kina na Kalou masulaki tiko na gonevuli oira era mai vuli kina masulaki tiko na kenai liuliu na daireketa levu nai Talatala Leeana Kukutai



Lotulevu 9 Okotova

Siga 18

“Sa qai kaya tael vei ira ko Jisu, dou vakacegu: me vaka sa talai au mai ko Tamaqu, au sa talai kemudou vaka talega kina ia ni sa vosa vaka ogo ko koya, sa ceguví ira, ka kaya, me curumi kemudou na Yalotabu: nai valavala ca ni tamata yadua dou sa bokoca, ena bokoci: nai valavala ca ni tamata yadua dou sa sega ni sereka, ena sega ni sereki. ”

Joni 20:21-23

Veika Me Masulaki

- Tamaqu Kalou keimami dolava na yaalo keimami me keimami ciqoma tikoga na veika o ni sa ceguva ena raivotu ni MM33. Vinaka vakalevu na duavata kei na duavata era rogoca na “lo” ni iliuli ni Soqoni ni Kalou mai na veivanua kecega. Keitou vakavinavinaka vei kemuni, ni baleta na gauna vakaoqo.
- “E dua na gauna o ni sa nakita mo ni vakatikori keimami kina me vaka e dua na isoqosoqo ni vuravura raraba ena veikoro lelevu/ veikoro lalai/ kei na veimatani me veisautaki vuravura main a bula makawa ki na bula vou
- Keimami masu na Kalou mo ni cakacaka yaco ena keimami maliwa me tubu cake tikoga na neimami vakabauta ni muri Kemuni sinai ena yalo malumalumu kei na dau vakatudaliga ki na domo ni Yalotabu me bula tu ki na mata ni yaalo keimami me yacova na nomuni lesu mai.”
- “Yalo Tabu, Yalo ni kaulotu, kei na Yalo ni kaukauwa, keimami vakavinavinakataki kemuni ena veivakadeitaki ni nomuni tiko vata kei keimami ena veivanua kece keimami talai kina. Solia vei keimami na yaloqaga vou me keimami kacivi Jisu ena doudou ka vakayacora na ivakatalakila e vakaraitaka na Nomuni matanitu.”
- Cakacaka ni Kaulotu, ena noda vanua, soqosoqo lotu, veiyasai vuravura. Meda nanumi ira nai taba gone ni nodai soqosoqo levu na Assemblies of God, Eda kaciva ka vosa vakalougatataki ira na soqosoqo ni cauravou kei na goneyalewa edau nai lawalawa tamata vakasinaiti ena Yalotabu sinai ena loloma ni Kalou. Meda masulaki nai Talatala Jamie kei Rebekha Chapman meda nanuma talega na marama veiliutaki ena vale ni volavola levu nai Talatala Ani kei Reea Tangimataiti. Eda kaciva na bula kei na veivakalougatataki ena tabana ni Cook Island e Niusiladi.


Vakaraubuka 10 Okotova

Siga 19

Ni sa oti na veika oqo, sa qai lesia na Turaga e lewe vītusagavulu tani, ka talai ira me ra lako yayarua ka l;iu vua ki na veikoro kecega kei na veitikina sa vīa laki kina ko koya. Ka sa kaya vei ira,edina sa vakalewe na yabaki, a ra sa lewe lailai ga nai vakatau-ni-were; o koya mo dou qai masuti koya nai taukei ni were, me tala yani eso nai vakatau -ni-were ki na nona were. Dou lako: raica, au sa talai kemudou yani me vakaa na laami ena kedra maiwa na wolifa. Kakua ni kauta nai tagaa ni lavo se na taga ni kakana , se nai vava: ka kakua ni veikidavaki kaya e dua ena gau-ni-sala. Ia ena veivale yadua dou sa curu kina, kaya mada eliu, me yaco na vakacegu ki na vale oqo. Ia kevaka sa tiko kina na tamata sa yaga me vakacegui, ena toka vei koya na nomudou veivakacegui: ia kevaka e sega ena lesu tale vei kemudou. Ia ena vale koya dou tiko kina, dou kania ka gunuva na veika era solia; ni sa dodonu me soli vua natamata daucakacaka na kenai sau. Dou kakua ni veitokiyaki ki na veivale. Ia ena koro kecega dou curu kina, a ra sa vakacegui kemudou, dou kania na veika sa tau ki matamudou Luke 10: 1-8

Veika Me Masulaki

- Turaga Jisu keimami masulaka na toso ni Assemblies of God e NZ mo ni cakava ga ena vanua ni tatamusuki na ka o ni sa talai keimami mai kina. Eda kacivaka na kena sereki e dua na cagi vou ni kaulotu ena noda veivalenilotu taucoko. Me da veikilai vakataki keda me vaka na tamata cakacaka era kacivi, lesi, ka talai.
- Na neimami Kalou keimami gadreva me keimami vuavuai vinaka ena cakacaka vinaka kecega ka tubu vata ena neimami kilai kemuni na Kalou ni kaulotu. Keimami kerea mo ni vakaukauwataki keimami ena kaukauwa kecega me vaka na nomuni kaukauwa lagilagi. Me levu kina na vosota vakadede, ka vakavinavinaka vei kemuni ena marau. Keitou sa reki ni ko ni sa vakadonui keimami me keimami tamata cakacaka ni tatamusuki ka vakaivotavota ena nodra i votavota na tamata yalosavasava ena matanitu ni Kalou (Kolo.1).
- Cakacaka ni Kaulotu, soqosoqo lotu, ena noda vanua, veiyasai vuravura. Meda masulaka na daireketa ni tabana vakayalo ni vale ni veivesu nai Talatala Peter Tate me cakacaka yaco tiko kina n Kalou eda nanuma vata talega nai Talatala liutaki ira na Korea nai Talatala Ho Min Kim eda kaciva na veivakabulabulataki veivakalougatataki ki na tabana oqo me veivakatuburi na Kalou.



“A sa lako voli ko Jisu me dauvunau, ka kaya, dou veivutuni ni sa voleka na matanitu vakalomalagi. A sa lako voli ko Jisu ena baraví mai Kalili, a sa raica e le rua erau veitacini, ko Saimon sa vakatokai ko Pita, kei Adíu na tacina, erau sa vífítaka na lawa ki wai: ni rau sa gonedau. A sa kaya vei rau ko koya, drau muí au mai, ka’u na qisi kemudrau mo drau gonedau ni tamata. A rau sa biuta sara tun a nodrau lawa , ka muí koya”. Maciu 4: 18-20

Veika Me Masulaki

- Turaga Jisu au tekiduru ka vakavinavinaka vei kemuni ni ko ni raici au ka kaya vei au, “Lako mai, muri au ka’u na vakayacori iko mo dauqoli tamata”. Au kaya ena marau “Io, sai au oqo, au na muri kemuni, au na biuta na noqu bula makawa ka’u a vesuki tu kina, meu kauti ira mai veei Kemuni”.
- Tamai keimami mai lomalagi ni vakavuna me tubu ena keimami maliwa e dua na yalo ni veimasulaki kei na veitabaki ena tosotoso oqo me keimami kakua kina ni muduka na neimami veimasulaki me keimami kunea na vanua o sa talai keimami kina. Me keimami dau veitabaki liga tikoga ka kerei kemuni mo ni veivakasinaiti me keimami kila na nomuni lewa ena vuku kei na yalomatua vakayalo kecega (Kolo.1:9).
- Tamaqu vosoti keimami ena dreka ni bula ni masu kei na dau vakararavi tu ga ena kaukauwa vakatamata ena veigauna sa oti. Mo Ni vakaraitaka tale mada vei keimami na sala me keimami dau tekiduru kina e matamuni na Tamai Keimami, Okoya sa solia vei kemudou ko koya me vaka na levu ni Nona loloma me vakaukauwataki kemudou ena Yalona mo dou kaukauwa kina” (Efe.3).
- Sa masulaki na Assemblies of God me yavutaki dei tu ena loloma vakavuqa ni Kalou ka rawata kina mo dou kila kina vata kei ira era sa lotu se cava na kena raraba, balavu kei na kena titobu kei na kena cecere na loloma ni Kalou
- Cakacaka ni kaulotu, ena noda vanua, soqosoqo lotu, veiyasai vuravura. Masulaki tiko na Vunivola lev unai Talatala Darren kei Radini Sharon Gammie ena vuku ni kena liutaki tiko na vale ni volavola levu kei na raivotu raraba na MM33. Vei iratou kece sara na cakacaka kina, Ani, Sarah, Edwina, kei Angela me veisobuti tiko na vuku va–Kalou


Vakarauwai 12 Okotova

Siga 21

“Ia ni sa vosa oti vei ira na Turaga Ko Jisu, sa kau cake ki lomalagí, ka sa tiko sobu ena liga I matau ni Kalou. Ia ko ira, era sa lako yani, ka vunau ena veiyasana kecega, a sa cakacaka vata kei ira na Turaga, a sa vakadinadinataka na vosa ena veivakatakilakila sa murí. Emeni.”
Marika 16:19,20.

Veika Me Masulaki

- Turaga Jisu keimami sa ciqoma na nomuni veitalai kei na Nomuni veikacivi ki na neimami bula ka sa vakanamata na mat ani yaloi keimami ki na vanua ko ni sa vakarautaka ena vakatutusa keimami kaya Ni lako mai Turaga. Vakavoui keimami vola ena veigauna ena vuku ni Nomuni veikacivi veei keimami sebera ni tauyavu na vuravura
- Keimami kaciva tale vakadua na mawe ni Assemblies of God e Niusiladi me vakamauwe me tatara yani ki na veivanua me tete me vakalevutaki me yacova na yabaki 2033
- Cakacaka ni kaulotu, ena noda vanua , soqosoqo lotu, ena veiyasai vuravura, me keimami vakadinadinataka edua na toso ni Yalotabu keimami se seg ani se raica se rogoca me yavavala ena keimami maliwa, me vakalevutaki na veivakatisaipelitaki ka mke drodro na I lumu ni veivakalougatataki e Aotearoa
- Vakalougatataki tiko na I liuliu ni Assemblies of God e Niusiladi nai Talatala Qase levu Terry Bradley ena nona tutaka tiko na cakacaka ni kaulotu sa mua tiko kina na Raivotu raraba, e vuravura, Niusiladi kei na vei soqosoqo lotu kece sara. Ia vei Koya sa rawata me cakava na ka sa uasivi cake vakalevu sara ena ka kecega eda sa kerea se vakasama kina me vaka na kena kaukauwa sa cakacaka yaco ena lomada me ia vei Koya na vakarokoroko enai soqosoqo lewe ni lotu ena vukui Karisito Jisu me yacova na veitabatamata kecega ka sega ni mudu, Emeni.



A person is walking away from the viewer on a dirt path that curves through a landscape. In the background, a large, conical mountain rises against a sky with warm, golden light, suggesting sunset or sunrise. The overall mood is peaceful and contemplative.

*Kevaka era sa vakamalumalutaki
ira ko ira na noqu tamata era sa
vakayacani ena yacaqu, ka masu,
ka gole vei au, ka lesu mai na nodrai
valavala ca; au na qai rogoca mai
lomalagi, ka bokoca na nodrai
valavala ca, ia ka'u na vakabula na
nodra vanua. 2 Veigauna 7:14*

Feedback

Thank you for praying for 21 Days.

The AGNZ Prayer Team would love to hear from you. Use the email address below to let us know your insights, thoughts and suggestions. Email us at agnznationalprayer@gmail.com

Support

Our goal is to raise up an eco-system of prayer throughout the AGNZ movement and beyond. If you would like to help, we'd be grateful for your prayers and your financial support. Account details: name, 'AGNZ Prayer'. Number, 03-0196-0120003-001

Website

Website:- To learn more, find resources and get translations of this Guide in other languages, go to www.agnz.org/prayer-initiative